

ಕರ್ನಾಟಕ ಪ್ರೌಢ ಶಿಕ್ಷಣ ಪರೀಕ್ಷಾ ಮಂಡಳಿ, ಮಲ್ಲೇಶ್ವರಂ, ಬೆಂಗಳೂರು-560003

KARNATAKA SECONDARY EDUCATION EXAMINATION BOARD
MALLESHWARAM, BENGALURU-560003

ವಾಣಿಜ್ಯ ಪರೀಕ್ಷೆ COMMERCE EXAMINATION

ಏಪ್ರಿಲ್ / ಮೇ -2021 APRIL / MAY -2021

ವಿಷಯ : ಪ್ರೌಢ ದರ್ಜೆ ಕನ್ನಡ ಬರಹಚ್ಚು - ಪತ್ರಿಕೆ-1 (ವೇಗ)

Subject : SENIOR GRADE KANNADA TYPEWRITING - I PAPER (SPEED)

ವಿಷಯ ಸಂಕೇತ: 08 X (B)

ಗರಿಷ್ಠ ಅಂಕಗಳು : 100

Subject Code: 08 X (B)

Maximum Marks : 100

ಸಮಯ : ಬೆಳಿಗ್ಗೆ : 10:00 ರಿಂದ 10:15

ಅವಧಿ : 15 ನಿಮಿಷಗಳು

TIME : 10:00 AM to 10:15 AM

DURATION : 15 Minutes

ಅಭ್ಯರ್ಥಿಗಳಿಗೆ ಸಾಮಾನ್ಯ ಸೂಚನೆಗಳು / General Instructions to Candidates

1. ಅಭ್ಯರ್ಥಿಗಳು ತಮ್ಮ ಪ್ರವೇಶಪತ್ರದಲ್ಲಿ ನೀಡಿರುವ ಸೂಚನೆಗಳನ್ನು ಕಡ್ಡಾಯವಾಗಿ ಓದಿಕೊಳ್ಳುವುದು ಹಾಗೂ ಅದರಂತೆ ಅನುಸರಿಸುವುದು.

Candidates must compulsorily read and follow the instructions given in their hall ticket.

2. ಅಭ್ಯರ್ಥಿಗಳು ತಮ್ಮ ನೋಂದಣಿ ಸಂಖ್ಯೆಯನ್ನು ಪ್ರವೇಶ ಪತ್ರದಲ್ಲಿರುವಂತೆ ತಮ್ಮ ಉತ್ತರ ಪತ್ರಿಕೆಯ ಮೇಲೆ ನಿಗದಿತ ಸ್ಥಳದಲ್ಲಿ ಸ್ಪಷ್ಟವಾಗಿ ಬರೆಯತಕ್ಕದ್ದು.

Candidates should write their register number in the space provided on the answer sheets as printed in the hall ticket.

3. ಅಭ್ಯರ್ಥಿಯು ಕೇಳಿರುವ ಮಾಹಿತಿಯನ್ನು ನಿಗದಿಗೊಳಿಸಲಾದ ಸ್ಥಳದಲ್ಲಿ ಮಾತ್ರವೇ ಬರೆಯತಕ್ಕದ್ದು. ಇದನ್ನು ಹೊರತು ಪಡಿಸಿ ಇನ್ಯಾವುದೇ ಪುಟಗಳಲ್ಲಿ ನೋಂದಣಿ ಸಂಖ್ಯೆ, ಗುರುತು, ಚಿಹ್ನೆ ಇತ್ಯಾದಿ ಮಾಹಿತಿಗಳನ್ನು ಬರೆದಿರುವುದು ಕಂಡುಬಂದಲ್ಲಿ ಅಂತಹ ಉತ್ತರ ಪತ್ರಿಕೆಯನ್ನು ಮೌಲ್ಯಮಾಪನಕ್ಕೆ ಪರಿಗಣಿಸುವುದಿಲ್ಲ.

Candidates should write the details only in the space provided. Do not write the register number, mark, sign etc., in any of the sheets. Violation of the instruction, such papers will not be considered for evaluation.

4. ಪರೀಕ್ಷಾ ಸಮಯದಲ್ಲಿ ಅಭ್ಯರ್ಥಿಯು ಪರೀಕ್ಷಾ ಅವ್ಯವಹಾರ ಮಾಡುವುದು ಕಂಡು ಬಂದಲ್ಲಿ ಅಂತಹ ಅಭ್ಯರ್ಥಿಗಳ ವಿರುದ್ಧ ಪರೀಕ್ಷಾ ನಿಯಮಾನುಸಾರ ಶಿಸ್ತು ಕ್ರಮಕ್ಕೆ ಗುರಿಪಡಿಸಲಾಗುವುದು.

If any candidate is found indulged in malpractice during examination, disciplinary action will be initiated against the candidate as per the examination rules.

- ಸೂಚನೆಗಳು : 1) ಈ ಕೆಳಗೆ ಕೊಟ್ಟಿರುವ ವಿಷಯವನ್ನು 10 ರಿಂದ 75 ಸ್ಥಾನಗಳಿಗೆ ಅಂಚಿನ ತಡೆಗಳನ್ನು ಸ್ಥಿರಪಡಿಸಿಕೊಂಡು ಎರಡೂ ಸಾಲುಗಳ ತೆರಪಿನಲ್ಲಿ ಬೆರಳಚ್ಚು ಮಾಡಬೇಕು.
- 2) ಕಾಗದದ ಒಂದು ಭಾಗದಲ್ಲಿ ಮಾತ್ರ ಬೆರಳಚ್ಚು ಮಾಡಬೇಕು.
- 3) ತಪ್ಪಿಲ್ಲದೆ ಅಂದವಾಗಿ ಬೆರಳಚ್ಚು ಮಾಡಲು ವಿಶೇಷ ಗಮನ ಕೊಡಬೇಕು.

ಅಭ್ಯಾಸಗಳು ಮತ್ತು ದುರಭ್ಯಾಸಗಳು
ಒಂದೇ ನಾಣ್ಯದ ಎರಡು ಮುಖಗಳು ಇದ್ದಂತೆ.
ಎಲ್ಲರಿಗೂ ಒಂದಲ್ಲ ಒಂದು ದುರಭ್ಯಾಸ ಇದ್ದೇ
ಇರುತ್ತದೆ. ಕೆಲವರಿಗೆ ಅದು ನಿಯಂತ್ರಣದಲ್ಲಿ
ಇದ್ದರೆ, ಮತ್ತೆ ಕೆಲವರು ಅದರ ನಿಯಂತ್ರಣದಲ್ಲಿ
ಇರುತ್ತಾರೆ ಅಷ್ಟೇ. ಉತ್ತಮ ಅಭ್ಯಾಸಗಳು
ಜೀವನದ ಪ್ರಗತಿಗೆ ಪೂರಕ, ಒಳ್ಳೆಯ ವ್ಯಕ್ತಿತ್ವ
ಹೊಂದಲು ಅತ್ಯುತ್ತಮ ಅಭ್ಯಾಸಗಳಿರಬೇಕು.
ನಾಳೇ ಇವೇ ಹವ್ಯಾಸಗಳೂ ಆಗಬಹುದು.
ಹೆಸರೇ ಹೇಳುವಂತೆ ಇವುಗಳನ್ನು ಸ್ವತಃ ನಾವೇ
ಪ್ರಜ್ಞಾ ಪೂರ್ವಕವಾಗಿ ಆಚರಣೆಗೆ ತರಬೇಕು.

ಯಾವುದು ನಮ್ಮ ಸ್ವಭಾವ ಮತ್ತು ಗುಣಕ್ಕೆ
ಹೊಂದುತ್ತದೆ. ಅಂತಹ ಅಭ್ಯಾಸಗಳನ್ನೇ ನಾವು
ರೂಢಿಸಿಕೊಳ್ಳಬೇಕು. ಉತ್ತಮ ಅಭ್ಯಾಸಗಳು
ಸಾಮಾನ್ಯವಾಗಿ ನಮ್ಮ ಅಭಿರುಚಿ ಮತ್ತು
ವಿಚಾರಗಳಿಗೆ ಹತ್ತಿರ ಇರುತ್ತವೆ.

ಇದಕ್ಕೆ ನಮ್ಮ ಹಿನ್ನೆಲೆ ಮತ್ತು ಒಡನಾಟದ
ಪ್ರಭಾವ ಇದ್ದೇ ಇರುತ್ತದೆ. ಯಾವುದೇ ವ್ಯಕ್ತಿ
ಅಥವಾ ಸಂಸ್ಥೆ ಉತ್ತಮ ಅಭ್ಯಾಸಗಳನ್ನು
ಅಳವಡಿಸಿ ಕೊಂಡರೆ ಅವು ಸಹಜವಾಗಿ
ಸಮಾಜದ ಗಮನ ಸೆಳೆಯುತ್ತದೆ. ಬದುಕಿನ
ಬಗ್ಗೆ ಒಂದಷ್ಟು ಅಕ್ಕರೆ ಮತ್ತು ಸಮಾಜದ ಬಗ್ಗೆ

ಒಂದಿಷ್ಟು ಕಾಳಜಿಯಿದ್ದರೆ ಉತ್ತಮ ಅಭ್ಯಾಸಗಳು
 ಪುಂಖಾನು ಪುಂಖವಾಗಿ ಹೊಳೆಯುತ್ತವೆ.
 ವೈಯಕ್ತಿಕ ಜೀವನದಲ್ಲಿ ನಾವು ಅನುಸರಿಸುವ
 ಒಳ್ಳೆಯ ಅಭ್ಯಾಸಗಳು ಕಿರಿಯರಿಗೆ ಮಾರ್ಗದರ್ಶನ
 ಮಾಡುವ ಜೊತೆಗೆ ಹಿರಿಯರ ಮೆಚ್ಚುಗೆಗೂ
 ಪಾತ್ರವಾಗುತ್ತವೆ. ಬೆಳಿಗ್ಗೆ ಬೇಗ ಏಳುವ
 ಅಭ್ಯಾಸ ಅತ್ಯುತ್ತಮವಾದುದು, ರಾತ್ರಿ ಕೊಂಚ
 ಬೇಗ ಮಲಗಿದರೆ ಇದು ಸಾಧ್ಯವಾಗುತ್ತದೆ.
 ಆದರೆ ಮಲಗುವ ಮುನ್ನ ತಲೆಗೆ
 ಹುಳ ಬಿಟ್ಟುಕೊಳ್ಳಬಾರದು. ಮಲಗುವುದು
 ಯಾವಾಗಲೋ, ಏಳುವುದು ಯಾವಾಗಲೋ,
 ಎನ್ನು ಸ್ಥಿತಿಗೆ ತಲುಪಿರುವ ಸಮಾಜದಲ್ಲಿ ಶಿಸ್ತಿನ
 ಗಾಢಕೊರತೆ ಎದ್ದು ಕಾಣುತ್ತದೆ. ಅಭ್ಯಾಸ
 ಕೈಕೊಟ್ಟು ದುರಭ್ಯಾಸ ರೂಢಿಸಿ ಕೊಂಡಾಗ
 ಅಶಿಸ್ತಿನ ಕೈ ಮೇಲಾಗುತ್ತದೆ.

ಮುಂಜಾನೆ ವಾಕ್ ಅಥವಾ ಜಾಗಿಂಗ್‌ಗೆ
 ಹೋಗುವುದು ಉತ್ತಮ ಅಭ್ಯಾಸ, ಆರೋಗ್ಯದ
 ದೃಷ್ಟಿಯಿಂದಲೂ ಕ್ಷೇಮ. ಇದು ಇಡೀ ದಿನ
 ನಮ್ಮನ್ನು ಕ್ರಿಯಾ ಶೀಲವಾಗಿ ಲವಲವಿಕೆಯಿಂದ
 ಇಡುತ್ತದೆ. ಸಮಹಕ್ಕೆ ಸರಿಯಾಗಿ ಊಟ, ನಿದ್ರೆ,
 ವಿಶ್ರಾಂತಿ ಮಾಡುವುದು ಅತ್ಯುತ್ತಮವಾದ
 ಅಭ್ಯಾಸ ಕ್ರಮ. ಇನ್ನೊಬ್ಬರ ವಿಷಯದಲ್ಲಿ
 ಮೂಗು ತೂರಿಸುವುದು, ಚಾಡಿ ಮಾತು
 ಕೇಳುವುದು ಹಾಗೂ ಹೇಳುವುದು, ಕಾಲು
 ಕರೆದುಕೊಂಡು ಜಗಳವಾಡುವುದು, ಇನ್ನೊಬ್ಬರ
 ಮಾತನ್ನು ಕದ್ದು ಕೇಳುವುದು, ಬೇರೆಯವರ ಪತ್ರ
 ಓದುವುದು, ಕದತಟ್ಟದೆ ಇನ್ನೊಬ್ಬರ ಕೊಠಡಿ
 ಪ್ರವೇಶಿಸುವುದು, ದುಂದುವೆಚ್ಚ ಮಾಡುವುದು
 ಇತ್ಯಾದಿ ಪರಮ ದುರಭ್ಯಾಸಗಳು, ಗಂಡನ
 ಮೊಬೈಲ್ ಸಂದೇಶಗಳನ್ನು ಹೆಂಡತಿ ಮತ್ತು

ಹೆಂಡತಿ ಮೊಬೈಲ್ ಸಂದೇಶಗಳನ್ನು ಗಂಡ
ಕದ್ದು ನೋಡುವ ಕೆಟ್ಟ ಅಭ್ಯಾಸಗಳು ಇತ್ತೀಚೆಗೆ
ಸೇರಿಕೊಂಡಿವೆ. ಅನುಮಾನವೆಂಬ ಭೂತ ಈ
ದುರಭ್ಯಾಸಕ್ಕೆ ಕಾರಣ. ಒಟ್ಟಿನಲ್ಲಿ ಅಭ್ಯಾಸಗಳು
ಮತ್ತು ದುರಭ್ಯಾಸಗಳ ದೊಡ್ಡ ಪಟ್ಟಿಯೊಂದಿಗೆ
ಅನಿವಾರ್ಯವಾಗಿ ಬದುಕುತ್ತಿದ್ದೇವೆ.

ಯಾವುದೇ ದುರಭ್ಯಾಸ ನಿಯಂತ್ರಣರೇಖೆ
ದಾಟಿದಾಗ ಅದು ಚಟವಾಗುವ ಅಪಾಯವಿರುತ್ತದೆ.
ಕೆಲವೊಮ್ಮೆ ಈ ಚಟವೇ ದುಶ್ಚಟಗಳ
ಸಹವಾಸಕ್ಕೆ ಎಡೆಮಾಡಿ ಕೊಡಬಹುದು. ಒಮ್ಮೆ
ದುಶ್ಚಟಗಳ ಗುಲಾಮರಾದರೆ ನಮ್ಮ ಬದುಕು
ಸರ್ವನಾಶವಾದಂತೆಯೇ ಸರಿ. ಬೀಡಿ, ಸಿಗರೇಟು
ಸೇದುವುದು, ಜೂಜಾಡುವುದು, ಮದ್ಯಪಾನ

ಸೇವನೆ, ಇಸ್ಕೀಟ್ ಆಡುವುದು ಇತ್ಯಾದಿ ಕಾಲ
ಕ್ರಮೇಣ ಗೀಳಾಗುವ ಅಪಾಯವಿರುತ್ತದೆ. ಈ
ಗೀಳು ವೈಯಕ್ತಿಕ ಆರೋಗ್ಯವನ್ನು ನಾಶ
ಮಾಡುವುದಲ್ಲದೇ, ಸಂಸಾರದ ಹಾಗೂ ಸಮಾಜದ
ನೆಮ್ಮದಿಗೂ ಭಂಗ ತರುತ್ತದೆ. ಆಧುನಿಕ ಕಾಲದ
ದುರಭ್ಯಾಸಗಳೆಂದರೆ ಮೊಬೈಲ್ ಮತ್ತು
ಇಂಟರ್ನೆಟ್ ಇವುಗಳಿದ್ದರೆ ಊಟ, ನಿದ್ರೆ,
ಆರೋಗ್ಯ ಯಾವುದೂ ಬೇಡವಾಗಿದೆ.
ಮದುವೆ, ಮಕ್ಕಳು ಮತ್ತು ಸಂಸಾರವೂ ದೂರ
ಎನಿಸಿದೆ. ಮಾನವ ಸಂಬಂಧಗಳನ್ನೇ ಹೊಸಕಿ
ಹಾಕಿ ಬದುಕನ್ನು ಯಾಂತ್ರಿಕ ಆಗಿಸುವ ಬಲಿಷ್ಠ
ಮಾಧ್ಯಮಗಳಿವು, ದೇವರು ಸರ್ವಾಂತರ್ಯಾಮಿ
ಎನ್ನುತ್ತೇವೆ.